

СОВЕЦКАЯ БЕЛАРУСЬ

ОРГАН ЦК КП(б) БЕЛАРУСІ, СОЎНАРКОМА І ПРЭЗІДЫУМА ВЯРХОЎНАГА СОВЕТА БССР

№ 99 (7660) | Пятніца, 2 чэрвеня 1944 г. | Цана 20 к.

С Е Н Н Я Ў Н У М А Р Ы:

Ад Совецкага Інформбюро. 3 аператыўных зводкі за 31 мая і 1 чэрвеня. (1 стар.).

М. Бесарабскі. У адказ на загад таварыша Сталіна. (1 стар.).

Яўгенія Сухадольская. Тэм-намі ваеннага часу. (2 стар.).

І. Лапцеў. Дасяваюць апош-нія гектары. (2 стар.).

І. Дружалоўскі. Строга вы-конваць графік здабычы і суш-кі торфу. (2 стар.).

Эпізоды партызанскай ба-рацьбы. Шасцігадзінны бой. Паспех падрыўнікоў. Удар на маршавай калоне. Выратавалі групу савецкіх людзей. (3 стар.).

Т. Жылінская. Расце чарка-саўскі рух. (3 стар.).

Я. Вінтараў. Міжнародны агляд. (3 стар.).

Ваенныя дзеянні ў Італіі. (4 стар.).

Аперацыі авіяцый саюзнікаў у красавіку і маі. (4 стар.).

Забойствы савецкіх ваенна-палонных у германскіх канц-лагерах. (4 стар.).

Узмацніць палітычную работу на вёсцы

Ні крывавы гітлераўскі тэрор, ні жорсткае фашысцкае прапаганда не зламалі волю беларускага калгаснага сялянства, не вырвалі з яго сэрца ідэі калгаснага жыцця — адзіна — правільнага шляху для працоўнага сялянства. За гэта жыццё мужна змагаюцца сыны Беларусі на франтах і ў партызанскіх атрадах. І як толькі ў той або іншай раён Беларусі прыходзіць родная Чырвоная Армія, калгаснікі ўзняюцца ў адзіны творчы парыве на аднаўленне родных калгасаў.

Мы зусім не закрываем вочы на цяжкасці, якія ўзнікаюць цяпер пры аднаўленні калгасаў. Вораг нанёс вельмі цяжкія раны. Але большавікі ніколі не пасавалі перад цяжкасцямі, заўсёды пастомна іх перамагалі. Тытанічную работу па аднаўленні разбуранай ворагам народнай гаспадаркі БССР узначальнае выпрабаваная ў баях, песна, кроўна звязаная са сваім народам Комуністычная партыя большавікоў Беларусі.

Гарачая пара цяпер у калгасах. Яшчэ не закончана веснавая сямба, а час ужо сур'ёзна ўзяцца за догляд пасеваў, рыхтавацца да ўборкі ўраджаю. Прадстаіць велізарная работа па аднаўленню жыллагадоўчых ферм, па адбудове дамоў для калгаснікаў. Няма ніякага сумнення, што калгаснікі Беларусі справяцца з гэтымі задачамі. Парукай гэтаму іх гарачае жаданне па-баявому выкапаць гістарычныя ўказанні таварыша Сталіна аб аднаўленні разбуранай народнай гаспадаркі ў кароткіх тэрмінах.

Гэта, аднак, зусім не азначае, што партыйныя арганізацыі могуць спадзявацца на самацёк і займацца палітычнай работай ад выпадку да выпадку. Наадварот, выключна сур'ёзныя задачы дыктуюць неабходнасць узмацнення палітычна-масавай работы на вёсцы. Тым больш, што насельніцтва вызваленых зараз раёнаў два і паловай год знаходзілася пад гнётам нямецкіх акупантаў, якія разам з масавым крывавым тэрорам карысталіся самай подлай хлуснёй і прапагандай, каб дискрэдытаваць калгасны лад, падарваць яго, разбурыць. Фашысцкая прапаганда дзела са сктуры, каб насення ў сэрцы калгаснікаў неадвер'е да калгаснага ладу, развязаць прыватна-ўласніцкія інстынкты.

Зусім нецярпіма таму, калі некаторыя партыйныя арганізацыі пядуць агітацыю без уліку гэтых асаблівасцей, па-старому, а часам і зусім забываюць аб палітычна-масавай рабоце на вёсцы. Іменна ў гэтым прычына адставання раду калгасаў у правядзенні сяўбы і іншых важнейшых гаспадарчых работ.

Некаторыя партыйныя арганізацыі праходзяць міма важнейшых пытанняў жыцця калгасаў, праходзяць міма грубых парушэнняў працоўнай дысцыпліны, не змагаюцца з антыкалгаснымі элементамі, якія разлагаюць працоўную дысцыпліну ў калгасе.

Да чаго прыводзіць такая парочная практыка, відаць з такіх прыкладаў.

У калгасе «Чырвоны гвардзеец», Гомельскага сельскага раёна, у дні разгару сяўбы на палевыя работы выходзіць 60—70 чалавек, тады як тут ёсць працаздольных калгаснікаў значна больш. Пасеўныя работы праводзяцца нізкімі тэмпамі. Калгаснікі не інфармаваны аб важнейшых палітычных падзеях у краіне.

Або такі прыклад. У калгасе «Звязда», Свяцілавіцкага раёна, больш 800 працаздольных, а па работу ў самы разгар пасяўной кампаніі выходзяць далёка не ўсе. Газеты да калгаса не даходзяць. Ёсць тут і комсамольская арганізацыя і 6 настаўнікаў, але ніхто не паклапаціўся аб масавай рабоце сярод калгаснікаў.

Задачы партыйных арганізацый на вёсцы ў вызваленых раёнах рэспублікі зусім ясныя. Яны вынікаюць з гістарычных указанняў таварыша Сталіна па аднаўленню разбуранай ворагам народнай гаспадаркі, па аказанню максімальнай дапамогі Чырвонай Арміі. Трэба па-большавіцку змагацца за ажыццяўленне гэтых задач.

Партыйныя арганізацыі маюць вылікі вопыт палітычнай работы на вёсцы і яго патрэбна максімальна скарыстаць. Партыйныя арганізацыі павінны сур'ёзна заняцца пытаннем падбору і расстаноўкі агітатараў, царпіва выхоўваючы іх з ліку комуністаў, комсамольцаў і непартыйных большавікоў. Не менш важна пытанне якасці агітацыі. Трэба ўпorna працаваць над зместам нашай агітацыі, каб яна была ідэйна насычанай, каб агульныя палітычныя пытанні былі песна звязаны з практычнымі пытаннямі жыцця калгаса, каб гэтая агітацыя будзіла ініцыятыву мас калгаснікаў.

Час сур'ёзна ўзяцца за наладжванне работы хат-чытальняў, насценнага друку ў калгасах, нагляднай агітацыі. Трэба сур'ёзна паклапаціцца аб забеспячэнні калгаснікаў цэнтральнымі і раённымі газетами.

З кожным днём паліпшаць палітычную работу ў вёсцы, мабілізаваць калгаснікаў на ўсебаковае ўмацаванне калгасаў, па аднаўленню разбуранай ворагам народнай гаспадаркі — баявая задача нашых партыйных арганізацый.

Ад Совецкага Інформбюро

3 АПЕРАТЫЎНАЙ ЗВОДКІ ЗА 31 МАЯ

На працягу 31 мая ў раёне на поўнач ад Яссы нашы войскі паспяхова адбілі ўсе атакі буйных сіл пяхоты і танкаў праціўніка і нанеслі яму вялікія страты ў жывой сіле і тэхніцы. За дзень боя нашы войскі знішчылі 27 нямецкіх танкаў і збілі 58 самалётаў праціўніка.

Па ўдакладненых даных у баях за 30 мая ў раёне на поўнач ад Яссы нашы войскі падбілі і знішчылі 95 танкаў праціўніка і збілі 106 нямецкіх самалётаў.

На другіх участках фронту без змен.

За 30 мая нашы войскі на ўсіх франтах падбілі і знішчылі 97 нямецкіх танкаў. У паветраных баях і агнём зніжэння артылерыі збіта 142 самалёты праціўніка.

3 АПЕРАТЫЎНАЙ ЗВОДКІ ЗА 1 ЧЭРВЕНЯ

На працягу 1 чэрвеня ў раёне на поўнач ад Яссы нашы войскі паспяхова адбілі ўсе атакі пяхоты і танкаў праціўніка. Па папярэдніх даных за дзень бою нашы войскі знішчылі 18 нямецкіх танкаў і 15 самалётаў.

Па ўдакладненых даных, у раёне на поўнач ад Яссы за два дні баёў — 30—31 мая нашы войскі падбілі і знішчылі 148 нямецкіх танкаў. У паветраных баях і агнём зніжэння артылерыі збіта 197 самалётаў праціўніка.

На другіх участках фронту без істотных змен.

На поўнач ад горада Яссы нашы войскі працягвалі весці жорсткае баі з буйнымі сіламі танкаў і пяхоты праціўніка. Савецкія часці артылерыйска-мінамётным і кулямётным агнём адбілі ўсе атакі немцаў. На асобных участках савецкія танкі і пяхота прадырвалі некалькі паспяховых контратак. Байцы Н-скай часці адбілі адну за адной тры атакі гітлераўцаў. На полі бою засталася да 800 варожых трупцаў, 17 згарэлых танкаў і 5 бронетранспартэраў праціўніка. На другім участку полк румынскай пяхоты атакаваў нашы пазіцыі. Савецкія байцы, знішчыўшы наступаўшага праціўніка, перайшлі ў контратаку. Румыны не вытрымалі ўдару і кінуліся ўцякаць. Іх сустраў агнём з аўтаматаў і куля-

мётаў нямецкі загараджальны атрад. Сотні румын загінулі ад нямецкіх куляў.

На паўднёвым ўсход ад горада Станіслава батальён нямецкай пяхоты пры падтрымцы танкаў атакаваў нашы пазіцыі. Пасля двухгадзіннага бою, які неаднаразова пераходзіў у рукапашныя схваткі, праціўнік быў адкінуты. Артылерыйскім агнём падбіта 6 нямецкіх танкаў. На полі бою засталася больш 100 трупцаў варожых салдат і афіцэраў.

На паўночным захад ад горада Ціраспаль артылерысты і мінамётчыкі Н-скага злучэння вялі агонь па выяўленых цэлях у раз-

мяшчэнні праціўніка. Знішчана 5 нямецкіх гармат і 8 кулямётных кропак.

Снайперы аднаго нашага падраздзялення за пяць дзён знішчылі 30 нямецкіх салдат і афіцэраў. Радавы Мельнікаў забіў 13 гітлераўцаў, снайпер Левадзіч — 5, снайпер Зінаіда Архіпава знішчыла 4 немцаў.

На паўночным захад ад горада Віцебск разведчыкі лейтэнанта Я. Рабава днём уварваліся ў траншэі праціўніка. Ашалоўленыя раптоўным налётам, немцы не здолелі аказаць супраціўлення. Нашы байцы агнём з аўтаматаў знішчылі групу гітлераўцаў і, захапіўшы палоннага, вярнуліся ў сваю часць. Група снайпераў пачала з гвардыі старшыня Сметневым за тры дні, знаходзячыся ў засадае, знішчыла 14 немцаў. Малады снайпер тав. Давілаў забіў 4 нямецкіх салдат, снайперы тт. Камынін і Шаратнеў знішчылі па два немцы кожны.

Група латвійскіх партызан з атрада «Лачплесіс» напала на аўтакалону немцаў, якая накіроўвалася да лініі фронту. Агнём з аўтаматаў і ручнога кулямёта савецкія патрыёты падпалілі легкавую аўтамашыну і забілі знаходзіўшыхся ў ёй трох нямецкіх афіцэраў. У завязавшайся затым перастрэлцы з праціўнікам знішчана 15 нямецкіх салдат. Латвійскія партызанскія атрады «Віестурс» за 3 дні пусціў пад адрок 4 нямецкіх воінскіх эшалоны. У выніку дзеяння партызан рух паздоў па важным участку чыгункі быў спынены на 5 сутак.

У адказ на загад таварыша Сталіна

Воднікі Дняпра-Дзвінскага басейна змагаюцца за выкаванне абавязальстваў, узятых у адказ на першамайскі загад таварыша Сталіна.

Каманды параходаў, абслугоўваючы састаў барж, брыгады, асобныя рабочыя на суднаверфях і на работах па аднаўленню берагавых умацаванняў павысілі прадукцыйнасць працы, палепшылі работу на перавозках.

Рэчнікі 2-га аднаўленчага зграда адрамантавалі старое судно ў 15 сіл. Каманда савецкіх воднікаў (капітан тав. Венгрын, механік тав. Тарасенка), прымяняючы стаханавіцкія і лунінскія метады работы, перавозіць па гэтым судне ваенныя і гаспадарчыя грузы. Каманда перакрыла ўсе існуючыя тэхнічныя нормы. Судно, якое яны абслугоўваюць,

бярэ на буксір баржу з грузам у 100—200 тон, а 16 мая яны ўзялі на буксір 300-тонную баржу і ў тэрмін даставілі яе на места прызначэння.

Дзякуючы добраму веданню русла ракі і майстэрству ваджэння суднаў, капітан Венгрын знаходзіць зручныя шляхі. 22 мая пры буксіроўцы цяжкаважкіх барж абарваўся трос і папаў пад вінт парахода. Капітан Венгрын сам кінуўся ў ваду і папярэдзіў аварыю судна.

Добра выконваюцца ўзятыя абавязальствы і на лесанарыхтоўках басейна. Жаночая брыгада лесарубаў Галіны Кліменка з 6-га аднаўленчага атрада, выконвае план на 130—140 процантаў, жаночая брыгада лесарубаў тав. Давыдавай сістэматычна вы-

конвае план на 110—120 процантаў.

Старыя кадравыя рабочыя суднаверфі 2-га аднаўленчага атрада ўзорна выконваюць свае абавязальствы на падрыхтоўцы маладых рабочых. За два і паловай месяцы яны навучылі самастойнай працы Праскоўю Галык, Нікалая Сумак і Нікалая Аўсяніка. Усе яны цяпер перавыконваюць нормы.

На суднаверфі не было канчатчыкаў. Гэта пагражала затрымаць выпуск барж. Стары вопытны воднік Іван Ціханавіч Маркавец арганізаваў брыгаду з жанчын і за кароткі тэрмін навучыў іх гэтай справе. Зараз яны сталі ўжо кваліфікаванымі канчатчыкамі і перавыконваюць заданні.

М. БЕСАРАБСКІ.

Тэмпамі ваеннага часу

У пачатку мая наш калгас распачаў палевыя работы. Да гэтага ў нас усё было падрыхтавана. Мы ўключыліся ва ўсесаюзнае спаборніцтва за высокі ўраджай. Разам з калгаснікамі на поле вышлі агітатары. Комуністка Ніна Сваткоўская і комсомолка Насця Абрацова ў абедзены перапытак сабралі калгаснікаў і пачалі чытаць першамайскі загад Вярхоўнага Галоўнакамандуючага Маршала Савецкага Саюза таварыша Сталіна. Людзі з захапленнем слухалі простыя, зразумелыя словы правадзіра.

Высокая пахвала, дадзеная ў загадзе таварыша Сталіна, калгаснаму сялянству, натхніла нас на самаадданую працу. Калгаснікі разумеюць, што ад іх працы, ад іх волі залежыць вельмі многае. Каб Чырвоная Армія хутчэй дабіла параненага нямецкага зверла, калгаснікі дружна ўзяліся за работу. Нехапала коней. Тады жанчыны прапанавалі капач зямлю рыдзёўкамі.

— Рукамі будзем капач, а не дадзім пуставаць зямлі, — заявілі яны.

Гэта была цяжкая праца, але жанчыны сталі на сваім. Яны нікому не скардзіліся, толькі мацней сціскалі ў руках рыдзёўкі.

Спачатку працавалі разам. Работы не асабліва ладзілася, адна адной перашкаджалі. Былі і такія, што любілі ў часе працы пагутарыць. Прайшло некалькі дзён, і мы рашылі інакш расставіць сілы, узялі індывідуальную адзельшчыну. За першы дзень работы многія перавыканалі нормы выпрацоўкі. Гэта падахлілі агітатары. Калгасная наценгазета «За высокі ўраджай» і баявыя лісткі, якія выходзілі па брыгадах, змяшчалі на сваіх старонках перадавікоў, расказвалі аб іх вопыце работы. Лепшыя калгаснікі Дар'я Гамуленка, Васіліса Гусава, Ліда Шаўкунова, якія выконвалі нормы на 160—200 процантаў, занесены на калгасную Дошку гонару.

Індывідуальная адзельшчына была распаўсюджана на ўсе віды палевых работ. Мы пачалі працаваць яшчэ лепш. Высокай выпрацоўкі дабіліся і аратыя.

Да вайны мне даводзілася быць у многіх калгасах нашай рэспуб-

лікі. У той час у калгасах хапала і коней, і трактары дапамага-лі, але я не бачыла, каб моладзь і старыя працавалі так, як цяпер, кожны за двух. Кастусю Марцінавічу Васёлка больш 60 год. Яму-б толькі на прызбё сядзець ды на сонцы грэцца. Але стары пайшоў на працу. На ворыве ён выпрацоўвае паўтары нормы. Не адстаюць ад яго такія-ж старыя Панцялей Ваўчоў і Фама Бачкоў. За старымі, вопытнымі калгаснікамі цягнуцца падлеткі. Яны перанеслі нямецкую няволю і цяпер сталі больш сур'ёзнымі, сталымі. Валодзь Абіралаву пайшоў чатырнаццаты год. Ноччу ён пасе коней, а ўдзень разам з усімі ходзіць на працу і выконвае нормы на ворыве на 120—150 процантаў. Ад Валодзі не адстаюць 12-гадовыя Валодзь Салтанаў і Рыгор Рося.

За якасцю палевых работ і захаваннем правіл агратэхнікі піліла сочыць старшыня рэвізійнай камісіі Кузьма Сямёнавіч. Аднойчы адна з калгасніц нядробякасна ўзарала ўчастак. Гэта заўважыў Кузьма.

— Што-ж ты хочаш — калгас падвесці?

Жанчына пачырванела і пачала прасіцца, каб ёй нікому не расказаў, а яна дочку пераробіць сваю працу.

Ва ўпорнай і дружнай працы расце і мацее калгас. Яркім доказам гэтага з'яўляецца той факт, што за час сяўбы ў калгас уступілі 23 аднаасобныя гаспадаркі, уноўпрынятыя актыўна працуюць на палях.

Дзякуючы правільнай арганізацыі працы, дзякуючы індывідуальнай адзельшчыне мы да 18 мая закончылі сяўбу зернавых на плошчы 107 гектараў і цяпер завяршаем пасадку бульбы на плошчы 60 гектараў. Калгасныя палі пакрыліся дружнымі, густымі ўсходамі.

Так нашы калгаснікі, працуючы тэмпамі ваеннага часу, адказваюць на першамайскі загад правадзіра.

Яўгенія СУХАДОЛЬСКАЯ,
дэпутат Вярхоўнага
Савета БССР.

Калгас «Ударнік»,
Крычаўскага раёна.



ДЗЕЮЧАЯ АРМІЯ

На здымку: вадзіцель танка гвардыі старшы сержант Н. П. Чайка, узнагароджаны ў банях за Радзіму ордэнам Чырвонай Звязды, медаллю «За абарону Сталінграда», значком «Отличный танкист» і амерыканскім ордэнам «Крыж за баявыя заслугі».

Тав. Чайка ўражанец Магілёўскай абласці, Кіраўскага раёна.
Фото Ф. Ніслова.

ПАЧАЛАСЯ ПРАПОЛНА ЯРВАХ

ВЕТКА. Палі калгаса «Комунар» зелянеюць дружнымі ўсходамі ярыны. Калгаснікі паладзілі за пасевамі добры догляд. Першымі ў раёне яны прапалі яравую пшаніцу. Цяпер у калгасе ідзе праполка гародніх культур.

ПЕРАВЫКОНВАЮЦЬ НОРМЫ НА СЯБЕ

Заканчваецца сяўба ў прыгараднай гаспадарцы завода, дзе дырэктарам тав. Шырман. Засталося засеяць толькі некаторыя гародні культуры. Пасеяна ўжо 7 гектараў аўса і пасаджана 5 гектараў бульбы. З'явіліся першыя ўсходы.

Начальнік падсобнай гаспадаркі тав. Хромаў правільна арганізаваў работу, умела расставіў рабочую сілу і дабіўся таго, што ўсе рабочыя, якія былі заняты на сябе, намнога перавыконвалі свае нормы.

Апрача прыгараднай гаспадаркі, кожны рабочы і служачы завода мае індывідуальны гарод.

праўдзям, як гэтага патрабуюць інтарэсы фронту і краіны, падрыхтавалі прадпрыемствам да сезона. Торфапрадпрыемствы «Сіні востраў» (Веткаўскі раён) і «Ворнаўка» (Кармянскі раён), якія належаць да Гомельскага абласнога паліўнага аддзела, у выніку дрэннай падрыхтоўкі да сезона з першых дзён зрываюць графік. Запэчычаныя гэтых заводаў перад дзяржавай з кожным днём павялічваецца.

Дрэнна яшчэ дапамагаюць торфапрадпрыемствам мясцовыя партыйныя і савецкія арганізацыі. Гомельскі аблвыканком (намеснік старшыні і загадчык бюро па ўліку і размеркаванню рабочай сілы тав. Лебедзеў), нягледзячы на ўрадзную пастанову, не забеспечыў да гэтага часу рабочай сілай прадпрыемствы абласці. Не лепш абстаіць справа з мабілізацыяй рабочай сілы на торфапрадпрыемствы ў Палескай абласці. Намеснік старшыні Палескага аблвыканкома — загадчык бюро па ўліку і размеркаванню рабочай сілы тав. Пятрэнка не толькі не

Дасяваюць апошнія гектары

Абапал дарогі, што вядзе з Крыўска на Падайку, шырокім зялёным радном раскінуліся пасевы калгаса імені Кірава. Мясцамі зеляніва перарываецца свежаўзаранай глебай. Гэта пасевы бульбы і плошча, падрыхтаваная пад грэчку. Добра распе азіміна. Закаласавала ўжо жыта.

Палевыя работы ў калгасе заканчваюцца. Засяваюцца апошнія гектары бульбы, рыхтуюцца глеба пад грэчку.

— Па-праўдзе кажучы, мы не спадзяваліся, што хутка справімся з сябай, — гавораць калгаснікі. — У параўнанні з даваенным часам людзей у нас стала значна менш і асабліва мала засталася цягла. Лепшых коней забралі немцы. Наогул усё было раскінута, зруйнавана, а план веснавой сяўбы такі, як да вайны быў.

Поспеху веснавой сяўбы, перш за ўсё, садзейнічала добрая арганізацыя працы, умелае выкарыстанне цягла, разуменне таго, што ў часе вялікай Айчынай вайны трэба прапавіць на-ваемнаму, за двух, за трох.

— Цяпер мы пераканаліся, — кажуць калгаснікі, — што справа не ў колькасці людзей і цягла, а ў жаданні як мага хутчэй і лепш выканаць пачаснае заданне партыі і ўрада, заданне Маршала Сталіна. Сваёй стараннай працай

на палях мы дапамагам Чырвонай Арміі мацней б'ць ворага.

У калгаснай вытворчасці ўдзельнічаюць усе — і старыя, і малыя. Да вопытных калгаснікаў прымацаваны падлеткі. Старыя вучаць іх майстэрству апрацоўваць зямлю. У першай брыгадзе над моладзямі аратымі наглядае і вучыць іх 66-гадовы Бенедзікт Фёдаравіч Маркаў. Пераймаючы вопыт, моладзь аратыя не толькі выконвае нормы выпрацоўкі, а намнога іх перавыконвае. Так, Іван Данаілаў і Васіль Шустаў узялі час узорвалі ў сярэднім па 0,68—0,74 гектара ў дзень. А 24 мая яны ўзаралі на 1,17 гектара.

Асабліва ўвага была звернута на догляд коней (іх у калгасе вельмі мала). Калгаснікі кіраваліся народнай пагаворкай — «Не гані каця дубцом, а гані аўсом». На час палевых работ яны сабралі дастатковую колькасць канцэнтраваных кармоў, таму коні не худзелі ў час працы, а, наадварот, сталі гладкія. І, як вынік гэтага, выпрацоўка ўвесь час павялічвалася.

Засяваючы апошнія гектары ярыны, калгаснікі рыхтуюцца даглядаць пасевы, рыхтуюцца арганізаваць сустрэчу уборку ўраджаю.

І. ЛАПЦЕУ.

Будакашалёўскі раён.

Дружныя ўсходы

На полі прыгараднай гаспадаркі калектыва завода, дзе дырэктарам тав. Андрэенка, з'явіліся першыя дружныя ўсходы ячменю і аўса. Гэта плодзі часнай працы рабочых і служачых.

Калектыву завода пасадзіў таксама бульбу, буракі, фасоль, пасейў гарох — усяго 15 гектараў. Днямі заканчваецца пасадка астатніх гародніх культур. Будуць пасаджаны памідоры і капуста. Пасеяна проса і пшаніца.

Закончылі пасадку бульбы

Учора калектыву камбіната, дзе дырэктарам тав. Ёркін, закончыў і сваёй прыгараднай гаспадарцы пасадку бульбы. Пасаджана 10 гектараў бульбы і 1 гектар буракоў. Апрача таго, 4 гектары

добра правялі сябе на сябе брыгада Любы Філонавай, якая штодзённа перавыконвала нормы выпрацоўкі. Занятая на сябе работніцы Чуракова, Грамыка, Курчэнка, Сокарава, Малацова і Бурава паказалі ўзоры стаханавскай працы.

На полі было арганізавана харчаванне, былі створаны ўсе ўмовы для паспяховага завяршэння сяўбы.

У бліжэйшыя дні будуць засеяны рознымі гароднімі культурамі — гуркамі, морквай, фасолі.

Для работы на прыгараднай гаспадарцы была вылучана спецыяльная брыгада.

Строга выконваць графік здабычы і сушкі торфу

Торфапрадпрыемствы вызаралых раёнаў Беларусі пачалі сезон здабычы торфу.

Торф, як вядома, з'яўляецца асноўным відам паліва электрастанцый і прадпрыемстваў і таму здабыча яго набывае асабліва важнае значэнне ва ўмовах ваеннага часу.

Нямецка-фашысцкія захопнікі за час свайго гаспадарання ў Беларусі разбурылі нашы торфапрадпрыемствы.

Ні на адным торфапрадпрыемстве пасля гаспадарання немцаў не засталася машын і іншых механізмаў — усё разбурана. На месцы былых пасадкаў — адны пошлішчы, руіны.

З першых дзён вызвалення тарфянікі Беларусі прыступілі да аднаўлення свайго гаспадаркі. Нягледзячы на вылікі цяжкасці, звязаныя з умовамі ваеннага часу, большасць торфапрадпрыемстваў Наркамата мясцовай паліў-

най прамысловасці Беларускай ССР своечасова падрыхтавалася да сезона і распачала здабычу торфу. Торфазавод «Давыдаўка» з першых дзён сезона перавыконвае план здабычы торфу; з кожным днём расце колькасць здабытага паліва, памнажаюцца рады стаханаўцаў. Работніцы Анна Малава, Пелагея Юрчанка, Еўдакія Трыбілуштэва з часцю замянілі на працы ў кар'еры сваіх мужоў і братаў, якія змагаюцца на франтах Айчынай вайны. Кожны дзень яны, як правіла, даюць 160—180 процантаў нормы. Наказчыкі работы лепшых стаханаўцаў асвятляюцца на дошцы паказальнікаў работы, мабілізуюць усіх рабочых на выкананне і перавыкананне норм выпрацоўкі. На сёнешні дзень на заводзе «Давыдаўка» мала хто не выконвае сваё заданне.

Але, на вялікі жаль, не ўсе кіраўнікі прадпрыемстваў на-са-

выканала пастановы па мабілізацыі рабочай сілы для торфапрадпрыемстваў Гомельскай абласці, а нават не забяспечыла рабочымі і прадпрыемствы свайго абласці. Падобныя справы і на Магілёўшчыне.

Гэтыя факты сведчаць аб тым, што абласныя паліўныя аддзелы не знаходзяцца ў цэнтры ўвагі кіраўнікоў абласных арганізацый, што яны яшчэ не адчуваюць ішчэдняга кантролю і дапамогі з боку гэтых арганізацый.

Зусім недастаткова праводзіцца палітыка-масавая работа. Прадстаўнікі райкомаў партыі рэдка бываюць на торфараспрацоўках. Напрыклад, на торфапрадпрыемстве «Давыдаўка», якое знаходзіцца на адлегласці ўсяго толькі 4 кіламетраў ад Гомельскага сельскага райкома партыі, прадстаўнікі райкома ні разу і ў вочы не бачылі.

Трэба павярнуць увагу да мясцовай паліўнай прамысловасці, як да важнейшай галіны народнай гаспадаркі. Торфапрадпрыемствы абласных паліўных адзе-

лаў павінны атрымаць дапамогу ад абласных выканаўчых камітэтаў, у прыватнасці ў гужтранспарце для дастаўкі прадуктаў харчавання і другіх патрэб прадпрыемства. Абласныя гандлёвыя арганізацыі павінны без усякіх затрымак адпускаць вызначаныя Наркамгандлем БССР прадукты харчавання тарфянікам.

Задача работнікаў Наркамата, абласных аддзелаў мясцовай паліўнай прамысловасці і торфапрадпрыемстваў заключаецца ў тым, каб у самыя бліжэйшыя дні поўнацю забяспечыць заводы рабочай сілай, ліквідаваць запэчычаны перад дзяржавай, увайсні ў строгі графік здабычы і сушкі торфу, мэтазгодна выкарыстаць кожны дзень сезона. Трэба шырока разгарнуць сацыялістычнае спаборніцтва паміж тарфянікамі, напулярызаваць вопыт перадавікоў, падпятаць адстаючых.

І. ДРУЖАЛОУСНІ,

намеснік народнага камісара мясцовай паліўнай прамысловасці БССР.

ЭПІЗОДЫ ПАРТЫЗАНСКОЙ БАРАЦЬБЫ

Шасцігадзінны бой

На доўгіку праціўнік павёў наступленне. Партызанскія атрады, заняўшы абарону, падрыхтаваліся да сустрэчы ворага. Калі наблізіліся перадавыя падраздзяленні немцаў, партызаны з усіх бакоў зброй адкрылі знішчальны агонь. Немцы залеглі. Праз некалькі мінут яны спрабавалі ўзняцца, але траншным агнём народныя месціўцы зноў прымусілі іх залегчы, а некалькі дзесяткаў француз «прыземліліся» назаўсёды.

Так на працягу 6-ці гадзін некалькі тысяч нямецкіх салдат пры падтрымцы 4 танкаў, 4 гармат і бронепоезда спрабавалі наступіць на партызанскія атрады. Мужныя народныя месціўцы адбілі ўсе атакі. У гэтай схватцы падбіта 2 танкі і знішчана многа гітлераўскіх салдат і афіцэраў.

Праціўнік адступіў.

Мінская абласць.

Поспех падрыўнікоў

На чыгулку штодзень выходзіць група партызан-падрыўнікоў, каб высачыць і пусціць пад адзею нямецкія эшалоны, якія ідуць да лініі фронту. Кожная з такіх груп мае свой баявы рахунак помсты ворагу — на некалькі знішчаных паяздоў.

Адна з груп падрыўнікоў атрада «Баявы» 14 мая правяла некалькі ўдалых вылазаў, высачыла і падарвала на мінах за дзень 3 вагонныя эшалоны праціўніка.

У выніку крушэнняў немцам нанесены вялікія страты. Знішчаны 3 паравозы, разбіта 10 вагонаў з боепрыпасамі, 6 платформ з тэхнікай, 7 вагонаў з ваеннай маёмасцю і 8 вагонаў з жывой сілай. Больш 20 нямецкіх салдат з аховы эшалонаў забіты.

У выніку гэтай аперацыі вялікі ўчастак чыгуны на лініі Беларуска-Ліда быў выведзены са строю на 24 гадзіны.

Беластоцкая абласць.

Удар па маршавай калоне

Разведка донесла, што па шасце ў напрамку да фронту прасоўвалася калона нямецкіх салдат. Камандзір партызанскага атрада тав. Х. прымае рашэнне атакаваць праціўніка на маршы.

Майскай ноччу невялікімі групамі прабраліся партызаны да шасейнай магістралі і залеглі ў засадах. А раніцой, як толькі

калона наблізілася, тав. Х. даў сігнал да атакі. Грымнуў залп, другі. Немцы замітусіліся. 30 з іх засталіся ляжаць мёртвымі, астатнія, адстрэльваючыся, кінуліся наўцёкі.

Прасоўванне маршавай калоны было сарвана.

Магілёўская абласць.

Выратавалі групу савецкіх людзей

Нямецка-фашысцкія нягоднікі праводзілі ў абласці шматлікія абшары на савецкіх людзей, гвалтоўна вывозячы іх на катаржную працу ў Германію. У адным з пасялёных пунктаў, такім чынам, была схапленая група савецкіх грамадзян. Пад аховай гітлераўцаў іх накіравалі на станцыю для пагрузкі ў вагоны.

Аб гэтым даведаліся партызаны атрада імені Будзёнага. У зручны момант, 4 мая, народныя месціўцы напалі на ахову, перабілі ўсіх гітлераўцаў і вызвалілі 24 нявольнікаў. Слязамі радасці былі напоўнены вочы савецкіх людзей, якіх партызаны выратавалі з лап смерці.

Пінская абласць.

Расце чаркасаўскі рух

Зварот савецкай патрыятычнай Аляксандры Чаркасавай знайшоў жывы водгук сярод працоўных Цэнтральнага раёна горада Гомеля. На раёну арганізавана 14 чаркасаўскіх брыгад (344 чалавекі). У пераважнай большасці яны складаюцца з хатніх гаспадынь. Чаркасаўскія брыгады сабралі і склалі ў штабелі 18 тысяч штук цагляных, ачышчальных 15,750 квадратных метраў плошчы, аштукатурвалі 180 квадратных метраў жыллёвай плошчы, сабралі 1.500 кілограмаў жалеза і дэталей для машын.

Брыгады тт. Каласкавай і Дзякавай адрамантавалі дом пад дэкачым сад на Ленінскай вуліцы. Трэба адзначыць, што за час

працы на аб'екце многія хатнія гаспадыні авалодалі прафесіяй будаўнікоў. Сталі штукатурамі Ольга Якаўлева, Ольга Касарчук, Еўдакія Маркоўская і другія.

Добра працуе брыгада тав. Голубевай. Тав. Голубева была вылучана партыйнай арганізацыяй для правядзення масавай работы сярод жанчын і яна зрабілася ініцыятарам новай чаркасаўскай брыгады. Сваім асабістым прыкладам тав. Голубева ўзняла людзей на аднаўленне любімага горада. На прафесію тав. Голубева — тэлефаністка, а зараз яна будаўнік. За красавік і май яе брыгада ачышчала плошчу ложкавай фабрыкі і сабрала 1.500 кілограмаў жалеза. Т. ЖЫЛІНСКАЯ.

Л А С Т А Ў К І

Яшчэ надаўна бой тут быў.
Стаіць разбітая вярба
І вадасточная труба.
У якую дождж і гром трубіў
Усім абшарам вясну, —
Вісіць аглохшы, а над ёй
Будуюць зноў прытудак свой
Дзве ластаўкі. На мур-сцяну
Ужо ўзбраўся хвілі хмель
Нібы чакае, што ў вакне
Яму, як некалі, мілыне

Рука ці кос дзявоцых бел.

На вуліцы баец стаіць.
І ён заглядзеўся ў вакно
Нібы спадзеўся знайсці
Сустрэць ля гэтых камяніц
Сваю сям'ю і маладосць.
А мо' накуль народ дамоў
З далёкіх вернецца пляхоў.
Нільвуд ластавак гняздо...

Мансім ТАМН.

Міжнародны агляд

Наступленне саюзных войск у Італіі працягвае паспяхова развівацца. Баі прымаюць усё больш жорсткі характар. Фронт набліжаецца да Рыма.

Наступленне англа-амерыканскіх войск на італьянскім фронце пачалося 11 мая. Мэта, пастаўленая перад імі, была сфармулявана ў загадзе галоўнакамандуючага генерала Александэра. Яна заключаецца ў тым, каб поўнаспасці разграміць нямецкія войскі ў Італіі.

Перагруппаваны свае войскі і сканцэнтраваны іх на параўнальна вузкім участку фронту, саюзныя камандаванне пачало наступленне, паставіўшы перад сабой першачарговую задачу — прарвацца да двух дарог, якія вядуць у Рым — па даліне ракі Ліры і па Апіевай дарозе ўздоўж узбярэжжа Тірэнскага мора. Аваляванне Касіно дапамагло хутэй прарваць першую ўмацаваную паласу абароны немцаў, так званую «лінію Густава» і выйсці ў даліну ракі Ліры. Услед за прарывам гэтай лініі была прарвана і «лінія Гітлера». Войскі саюзнікаў занялі прадмостнае ўмацаванне на беразе ракі Мельфа, пачынуўшы «лінію Гітлера» ззаду сябе. Яны сканцэнтравалі вялікія сілы ў трыкутніку, які ўтвараюць ракі Ліры і Мельфа, і ствараюць пагрозу праваму флангу германскіх войск.

Галоўны напрамак удару вызначыўся ўздоўж Апіевай дарогі, дзе саюзныя войскі, заняўшы 18 мая Формію, хутка пасля гэтага авалодалі Гаэтай, Ітры, Фондзі. Затым яны рушылі да Терачыны, занялі яе і пайшлі на злучэнне з войскамі, якія высадзіліся 5 мая таму назад на поўдзень ад Рыма ў раёне Анцыо. Гэта злучэнне адбылося, і нямецкія войскі аказаліся адкінутымі ў горы.

У цяперашні час саюзныя войскі наступаюць на Велетры і Вальмантове — апорныя пупыты немцаў, якія абараняюць адзіную камунікацыю паміж Рымам і іх войскамі, што знаходзіцца ў даліне ракі Ліры. Такім чынам, у выпадку далейшага развіцця поспеху нашымі саюзнікамі, — а для гэтага ёсць усе магчымасці, — нямецкія войскі могуць быць адрэзаны. У гэтым выпадку немцы наўрад ці змогуць разлічваць на працяглую абарону Рыма. Паводле апошніх даных, англа-амерыканскія войскі пачалі новае наступленне ў напрамку возера Альба ў 12 мілях ад Рыма.

Немцы самі вымушаны прызнаць цяжкасць свайго становішча. Так, германскае інфармацыйнае бюро паведамляе, што камандуючы нямецкімі войскамі генерал-фельдмаршал Кесельрынг, «як бачна, адважыўся пайсці на далейшае выпраменьне лініі фронту». Што азначае на мове нямецкіх зводак «выпраменьне лініі фронту», цяпер добра вядома з несазначайвай практыкі гітлераўцаў на савецка-германскім фронце.

Абстаноўка, якая склалася ў Італіі, не дае яшчэ магчымасці зрабіць рашучыя вывады, але ўжо можна падвесці некаторыя папярэднія вынікі. Яны зводзяцца да наступнага: хуткі прарыв

вельмі ўмацаваных ліній немцаў лішні раз сведчыць аб правале разлікаў гітлераўцаў на магчымасць «адсядзецца» за «валамі» сваёй абароны. Гэты факт набывае асаблівае значэнне ў святле надыходзячых вялікіх бітваў па Захадзе, дзе немцы ўскладаюць галоўныя свае надзеі на славыты «Атлантычны вал». Саюзныя войскі маюць перавагу сіл як на сушы, так і ў паветры. Немцы адчуваюць вялікі недахоп у рэзервах. Перакінуць падмацаванні з іншых фронтоў яны ўжо не могуць, бо савецка-германскі фронт патрабуе ад іх усё новых і новых падмацаванняў. Ісці на далейшае паслабленне абароны па Захадзе нямецкае камандаванне таксама не рызыкуе. Такім чынам, барацьба на італьянскім фронце адразу выявіла велізарныя, неперамагальныя цяжкасці, перад якімі стаяць немцы. Гэта — яшчэ адзін доказ таго, што гітлераўская Германія не зможа вытрымаць камбінаванага ўдару з Усходу і з Захаду.

* * *

Узаемаадносіны паміж гітлераўскай Германіяй і краінамі-сатэлітамі, якія набылі цяпер даволі сваясаблівую форму, як нельга лепш ілюструюць працэс распаду разбойніцкага блока. На самой справе, што зараз адбываецца? Гітлераўскія войскі пад выглядам «ўмацавання дружаскага супрацоўніцтва» акупіравалі Венгрыю. Па становішчы фактычна акупіраванай краіны знаходзіцца таксама Румынія. У Балгарыі немцы тэрмінова прымаюць усе захады да таго, каб паставіць ва ўладзе найбольш адпетыя фашысцкія элементы, найбольш «надзейныя» сваіх прысепнікі.

Гітлераўцы давяраюць не ўсім квісілінгам, і не ўсе квісілінгі здольны, на іх погляд, ужыць тыя тэарыетычныя метады, з дапамогай якіх немцы разлічваюць трымаць на поўдзень і шырока і поўнаспасці выкарыстаць для сваіх мэт краіны-сатэліты. У Фінляндыі не перастаюць распаўсюджвацца чуткі аб тым, што цяперашні глава ўрада Лінкаліс уступіць месца Ківімякі — фінскаму паслу ў Берліне. У Венгрыі іост «прам'ера» займае гітлеравец Стані, а яны даўна ва ўрад гэтага Стані ўведзены Імрадзі, адзі з самых адпетых фашыстаў. У Балгарыі немцы таксама стварылі «ўрадавы крызіс». Паслухмяны Бахылаў падаў у адстаўку. Фарміраванне ўрада было даручана Калфаву — прысепніку вядомага ката балгарскага народа Цанкова. Аднак, Калфаў не справіўся з даручанай яму справай.

Звартае на сябе ўвагу той факт, што з Балгарыі не наступала прамых вестак аб урадавым крызісе. Усе гэтыя весткі ідуць з Берліна. Пры гэтым памянальна, што немцы з цынчнай ішчрасцю тлумачаць прычыны, якія падштурхнулі іх на рэарганізацыю балгарскага «кабінета». Так, нямецкае агенства Транс-пацэн піша: «Зараз Балгарыя і яе ўрад перабудоўваюцца на ваенны лад. За апошні час Балгарыя высунулася на першы план знеш-

не-палітычных падзей. У Сафії прымаюцца меры, каб краіна магла вытрымаць выпрабаванні гэтага, магчыма, апошняга этапу вайны».

У каментарыях, як кажуць, няма патрэбы. Усё ясна. Гутарка ідзе аб акупіраваным падзенні Балгарыі ў вайну. У гэтым гавораць і факты апошніх дзён: устанавленне нямецкага кантролю над усімі стратэгічнымі дарогамі ў краіне, захоп немцамі балгарскіх партоў на Чорным моры, правядзенне балгарскім урадам усеагульнай мабілізацыі і г. д.

Няма сумнення, што гітлераўскі лагер распадзецца пад магутнымі ўдарамі краін-саюзнікаў у надыходзячых баях. Але той факт, што на апошнія папярэджанне саюзных дзяржаў не паследвала аказу, не можа быць скінут з рахунку. Кіраўнікі краін-сатэлітаў парашылі надзеі на лёс гітлераўскай Германіі, а гэты лёс — пагібель, катастрофа. Так яно і будзе, калі народы гэтых краін не скажуць свайго слова, не парвуць з немцамі і іх чыннымі квісілінгамі, якія не дадуць да агульнай барацьбы ўсіх свабодалюбных народаў супроць гітлераўскага разбойніцкага імперыялізма.

* * *

У студзені 1944 года на тэрыторыі Польшчы ўтварыўся Нацыянальны Совет Польшчы («Краявая рада парадова»), у які аб'ядналіся дэмакратычныя групы і партыі, што вядуць барацьбу супроць нямецка-фашысцкіх захопнікаў. Надаўна ўпаўнаважаныя Савета перайшлі праз лінію фронту на тэрыторыю СССР і прыбылі ў Маскву для ўстанавлення сувязі з Савецкім саюзнымі ўрадамі.

Прадстаўнікі Нацыянальнага Савета Польшчы былі прыняты таварышам Сталінным і мелі з ім працяглую гутарку.

Як жа разгавяў на гэту важную падзею польскі эмігранцкі ўрад у Лондане? Ён заявіў, што яму нічога не вядома аб існаванні Нацыянальнага Савета і аб партыях, якія аб'ядналіся вакол яго для барацьбы з агульным ворагам усіх свабодалюбных народаў — германскім фашызмам.

Такая заява магла быць зроблена толькі людзьмі, якія не разумеюць адказнасці цяперашняга моманту. Шырокія масы польскага народа, змучаныя нямецкай акупацыяй, тэрорам і грабежніцтвам, з надзеяй чакаюць прыходу Чырвонай Арміі, як сваёй вызваліцельніцы, і разам з ёю чакаюць прыходу арміі польскіх патрыятаў, якая ўзначальваецца генералам Берлінгам. А ў гэты час знаходзіцца палякі, якія адкрыта заяўляюць, што ім нічога не вядома аб германскіх намаганнях польскага народа ў яго барацьбе з фашызмам.

Усё гэта — сведчанне глыбокага крызіса, які перажывае эмігранцкі польскі ўрад, паказваючы перад усім светам сваю поўную адродзенасць ад польскага народа.

Я. ВІНТАРАУ

Дзяржаўная дапамога сем'ям франтавікоў

Савецкая дзяржава заўсёды праяўляла выключны клопаты аб сем'ях ваеннаслужачых. Яшчэ большыя клопаты яна праяўляе ў перыяд Айчыннай вайны. Пры выкананых створаны спецыяльныя аддзелы дзяржаўнага забеспячэння сем'яў ваеннаслужачых.

Вялікую работу па гэтай лініі прарабілі ў Прапойску. Усе сем'і ваеннаслужачых і партызан узяты на ўлік. Усе тыя, хто павінен быў атрымліваць дзяржаўную дапамогу, адразу ж атрымалі яе. За паўгода выплачана пенсій на 800.000 рублёў. Працаздольныя члены сем'яў забяспечаны работай на прадпрыемствах і ва ўстановах. Атрымалі працу больш 4.000 чалавек.

2.435 чалавек атрымалі ільготы па сельгаспастаўках і падат-

ках ад 50 да 100 процантаў. Аказана адначасова дапамога на суму ў 5.000 рублёў.

Савецкі ўрад не забывае тых, хто абараняў нашу Радзіму. Дэці-сіраты, бацькі якіх загінулі на фронце, пасланы ў дзіцячыя дамы і дзіцячы прыёмнікі на поўнае дзяржаўнае забеспячэнне.

Нагаральцам абудавана 36 дамоў. Многім прадастаўлены кватэры.

Мы атрымліваем многа пісем ад сем'яў франтавікоў і партызан, у якіх яны выказваюць удзячнасць за ўвагу і клопаты.

Н. АНДРЭЕУ,

загадчыні аддзела дзяржаўнага забеспячэння Прапойскага выканкома райсовета дэпутатаў працоўных.

Першая пастаноўка Беларускага тэатра лялек

Беларускі Дзяржаўны тэатр лялек да вайны працаваў у Гомелі. Гэта быў любімы тэатр нашай дзетвары. Тэатр меў рознастайныя, цікавыя рэпертуары. Пяпер ён аднавіў сваю работу. У яго складзе — артысты М. Е. Бабушкін, С. С. Дзямянава, В. Д. Верхалінскі, Б. Звенігародскі, А. Кокора і другія артысты, якіх добра ведаюць гомельскія дзеці.

Першы пасля доўгата перапынку спектакль «Вялікі Іван» — С. Образцова (рэжысёр М. Е. Бабушкін). П'еса «Вялікі Іван» — алегарычны твор. Цэнтральны вобраз п'есы — Іван, які сабой уасабляе народ. Іван — чэсны, добры і моцны чалавек. Ён любіць працу. Карыстаючыся яго даверлівасцю, яго ашукваюць зайздрослівыя, лянныя і пражэрлівыя людзі. Яны пазбаўляюць яго вачэй і прымушаюць працаваць на сябе. Яны нагараюць яму расправай, калі ён

будзе супраціўляцца. А калі Іван з дапамогай сакала зноў пачынае бачыць, ён разумее, што яго ашукваюць, ён ведае, што ён у тысячу разоў мацней цара, і ён распраўляецца з царом і яго прысешнікамі і робіцца вольным чалавекам.

Спектакль «Вялікі Іван» — вясёлы, цікавы і галоўнае, патрыятычны. Для дзіцячага глядача ён мае вялікае выхаваўчае значэнне. Спектакль адлюстроўвае сілу народа і пераклікаецца з надзеямі сённяшняга дня.

Галоўныя ролі паспяхова выконваюць М. Бабушкін і С. Дзямянава.

У рэпертуары тэатра — «Цудоўныя кошыкі» С. Маршак, «Аленка і гусёнак» — Гернэт і Гурэвіч, «Дзед і журавель» — В. Вольскага і «Каштанка» — А. Чэхава.

Наждаем тэатру поспехаў у яго рабоце.

Вл. НЯФЕД.

Адкрыта дзіцячая кансультацыя і малочная кухня

Многа гора, многа пакут перанесла наша дзетвара ад нямецкіх акупантаў за час іх панавання ў Беларусі. На вачах у дзяцей фашысцкія звыры расстрэльвалі бацькоў, забілі мацярай, гналі ў праклятую нямецкую братаў і сяспёр.

Дзеці гінулі ад голаду, хвароб, яны не атрымлівалі ніякай медыцынскай дапамогі. Усе дзіцячыя кансультацыі і яслі, сады і пляцоўкі немцы разграбілі, зруйнавалі.

З першых-жа дзён вызвалення ад нямецкіх захопнікаў у беларускіх гарадах і раёнах пачалі працаваць дзіцячыя медыцынскія ўстановы. Амаль усеюды для дашкольнікаў адкрыты дзіцячыя сады і яслі. Іх лік расце з кожным месяцам.

Крос праходзіць з поспехам

БРЫЧАЎ. (Па тэлеграфу). Маладзёвы вызваленых раёнаў Магілёўшчыны актыўна ўдзельнічаюць у профсаюзна-комсамольскім кросе. Комсамольцы і моладзь Брычаўскага чыгуначнага вузла аб-

зусім нядаўна сетка дзіцячых устаноў у Нова-Беліцы напоўнілася дзіцячай кансультацыяй і малочнай кухняй. Кансультацый кіруе вопытны ўрач Градніцкая. Яна ўважліва аглядае і выслухоўвае дзяцей, дае практычныя парады мацерам, як трэба сачыць за здароўем дзіцяці, як яго карміць і г. д. Праўда, у кансультацый неханае інструментаў, абсталявання, але ўсё-ж тут дзецям неадкладна аказваецца медыцынская дапамога.

Тут-жа, пры кансультацыі, працуе малочная кухня, разлічаная на 50 чалавек.

Зараз узмоцненае харчаванне атрымліваюць 45 дзяцей — у асноўным дзеці франтавікоў. Толькі ў Савецкім Саюзе дзеці акружаны такой любоўю і ўвагай усяго савецкага народа.

Н. КАЗАНЦАВА.



Ткацкая фабрыка Нова-Іванаўскай мануфактуры першай срод прадпрыемстваў горада Іванава дзятэрмінова выканала 4-месячную праграму.

НА ЗДЫМКУ: брыгадзір лопшай комсамольска-маладзёжнай брыгады ткачыха Л. Самарына (злева).

Фото Ф. Нарышава. (Фотэхроніка ТАСС).

Дапамога дзецям франтавікоў

ЖУРАВІЧЫ. З кожным днём расце дапамога савецкіх патрыятаў дзецям-сіратам, бацькі якіх загінулі на франтах Айчыннай вайны і ад рук нямецкіх разбойнікаў у часе нямецкай акупацыі, а таксама дзецям франтавікоў. Калгаснікі сельгаспадарчай арцелі «Комінтэрн» сабралі звыш 1.000 рублёў для дапамогі дзецям франтавікоў. Калгаснікі Журавіцкага сельсавета для гэтай мэты сабралі 5 пэнтнераў зерня, Ісканскага сельсавета — 6 пэнтнераў.

ПАВЯЛІЧАЕЦА СЕТКА КІНОУСТАНОВАК

Па вызваленых раёнах рэспублікі працуюць 40 дзяржаўных кіноўстановак. Да канца першага паўгоддзя кіносетка будзе павялічана да 57 кіноўстановак.

За май кінофільмы ў гарадах і раёнах БССР прагледзела 70.700 чалавек. У большасці дэманстраваліся фільмы, прысвечаныя Айчыннай вайне.

Нядаўна ў Гомелі атрыманы новыя фільмы, якія дэманструюцца на экранях БССР. Гэта «Битва за Рось», «Джордж из Динк-джаза», «Новость об одном корабле», «Март — Апрель», «Суд идёт» і інш.

3 Загорска, Маскоўскай абласці, у Беларусь прыязджаюць для працы 25 кіномеханікаў; яны ў свой час накіроўваліся на курсы. У Гомелі арганізуюцца сталыя курсы кіномеханікаў, якія кожныя тры месяцы будуць выпускаць 50 кіномеханікаў.

ПАДНЯЦЕ ПАТАНУУШЫХ БУКСІРАЎ

Сплаўныя канторы праводзяць работу па падняццю патануўшых у часе вайны буксіровачных кацераў і такелажу. На Гомельскай сплаўнай канторы адзін кацер падняты ўжо са дна ракі, ён адноўлен і пущан у эксплуатацыю. На днях у Гомельскай сплаўнай канторы падняты 37 такелажу. Прыступлена да падняцця яшчэ аднаго кацера і 20 тн такелажу.

МІЖНАРОДНАЯ ІНФАРМАЦЫЯ

Ваенныя дзеянні ў Італіі

ЛОНДАН, 1 чэрвеня. (ТАСС). Галоўны штаб войск саюзнікаў у Італіі паведамляе, што, не гледзячы на моцнае супраціўленне праціўніка ў раёне паміж Вальмантоне і морам, часткі амерыканскай 5-й арміі прасунуліся ў раёнах, якія маюць важнае значэнне. Часткі англійскай 8-й арміі працягвалі наступальны ў заходнім напрамку — ўздоўж шасе Біа Каселіна. Яны занялі горад Фрозіоне і на паўночны захад з другога боку горнага хребта — горад Сорэ.

Авіяцыя саюзнікаў працягвала свае палёты на войскі праціўніка і яго ваенныя аб'екты.

Бамбардыроўцы падвергліся таксама партовыя абудаванні,

складзенні варожых войск і камунікацый у Югаславіі.

Цяжкія бамбардыроўчыкі авіяцый саюзнікаў зрабілі палёт на ваенныя аб'екты ў Плаенці і Турну-Северын (у Румыніі). Пры гэтым было збіта 43 самалёты праціўніка.

23 самалёты саюзнікаў не парнуліся на свае базы.

ЛОНДАН, 1 чэрвеня. (ТАСС). Агенцтва Рэйтэр перадае, што амерыканскія войскі абыйшлі з флангаў горад Велетры, захапішы ішчучыя над горадам вышыні з паўночнага ўсходу і з паўночнага захаду. Амерыканскія войскі заваялі новыя вышыні ў раёне Вальмантоне, з якіх бачны Рым.

Аперацыі авіяцый саюзнікаў у красавіку і маі

ЛОНДАН, 1 чэрвеня. (ТАСС). Міністэрства авіяцыі паведамляе, што на працягу мая авіяцыя саюзнікаў зрабіла, у ходзе аперацый супроць варожых аб'ектаў, на тэрыторыі акупіраванай Францыі амаль 65 тысяч самалётавылятаў.

У красавіку самалёты саюзнікаў атакавалі больш 160 аб'ектаў, зрабішы пры гэтым пры-

кладна 30 тысяч самалётавылятаў.

У выніку разбурэння — многіх важных шасейных і чыгуначных мастоў праз рэкі Маас і Сэну і праз каналы Шэльды перарвана большасць важнейшых камунікацыйных ліній паміж паўночнай і паўднёва-заходняй Францыяй. Удалёныя масты праз Сэну перыгодны для ваенных перавозак.

Забойствы савецкіх ваеннапалонных у германскіх канцлагерах

ЛОНДАН, 1 чэрвеня. (ТАСС). Агенцтва Прэс Асоцыяцыі перадае атрыманае ім паведамленне аб становішчы савецкіх ваеннапалонных у адным з германскіх лагераў для ваеннапалонных у Балгарыі.

Як указваецца ў паведамленні, «немцы мораць савецкіх ваеннапалонных голадам, і многа рускіх гіне. Абыходжанне з ваеннапалоннымі выключна жорсткае. У той частцы лагера, дзе ўтрымліваюцца рускія, вельмі часта чуць выст-

рэллы. Зверскія расправы над рускімі — звычайнае з'явішча ў германскіх лагерах. Аднойчы немцы нацкавалі на групу савецкіх ваеннапалонных падлізскую сабаку, упусцішы яе ў памешканне, дзе знаходзіліся рускія. Немцы, здэкаваўшыся, заявілі, што «гэта прымусіць рускіх хутчэй выходзіць на работу». Пасля гэтага нямецкі вартавы адкрылі стрэльбу па ваеннапалонных і кулямёта і забіў некалькі чалавек».

Баі ў Югаславіі

ЖЭНЕВА, 1 чэрвеня. (ТАСС). Як перадаюць з Югаславіі, вярхоўны штаб народна-вызваленчай арміі Югаславіі паведамляе, што ў Герцагавіне ў раёне Гацко югаслаўскія часткі разграмілі буйную нямецкую калону.

У заходняй Босніі працягваюцца жорсткія баі з нямецкімі войскамі, якія спрабуюць прабіцца на вызваленую тэрыторыю.

РЭДАНЦЫЙНАЯ КАЛЕГІЯ.

ГОМЕЛЬСКІ РЭЧНЫ ТЭХНІКУМ

II

АБВЯШЧАЕ ПРЫЁМ СТУДЭНТАЎ

на падрыхтоўчыя курсы для паступлення на I курс па спецыяльнасцях:

1) суднавадзяння і 2) суднавых механізмаў.

Да заявы прыкладаюць: аўтабіяграфію і дакументы аб узросце, аб асьвеце, аб стане здароўя, аб месцажыхарстве і 2 фотакарткі.

Прымаюцца асобы, якія скончылі 7-годку.

Заявы прымаюцца да 15 чэрвеня.

Іспыты (з 1 жніўня) па Капстытуцыі, рускай мове і матэматыцы.

Адрас: Гомель, Савецкая, 56.

Дырэкцыя.